

Brussell, 7 ta' Lulju 2026
(OR. en)

10678/26

Fajl Interistituzzjonali:
2026/0156(NLE)

ECOFIN 833
UEM 274
FIN 908
EIB
ECB

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-28 ta' Lulju 2021 dwar l-approvazzjoni
tal-valutazzjoni tal-pjan għall-irkupru r-reżiljenza għal-Litwanja

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-28 ta' Lulju 2021
dwar l-approvazzjoni tal-valutazzjoni tal-pjan għall-irkupru r-reżiljenza għal-Litwanja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI:<http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”, recovery and resilience plan) mil-Litwanja fl-14 ta’ Mejju 2021, il-Kummissjoni pproponiet il-valutazzjoni pożittiva tagħha lill-Kunsill. Fit-28 ta’ Lulju 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni² (id-“Deċiżjoni ta’ Implimentazzjoni tal-Kunsill tat-28 ta’ Lulju 2021”). Id-Deċiżjoni ta’ Implimentazzjoni tal-Kunsill tat-28 ta’ Lulju 2021 giet emendata bid-Deċiżjonijiet ta’ Implimentazzjoni tal-Kunsill tad-9 ta’ Novembru 2023³, tat-8 ta’ Ottubru 2024⁴, tal-20 ta’ Ġunju 2025⁵ u tas-17 ta’ Frar 2026⁶.
- (2) Fil-31 ta’ Mejju 2026, il-Litwanja għamlet talba motivata lill-Kummissjoni biex tagħmel proposta biex tiġi emendata d-Deċiżjoni ta’ Implimentazzjoni tal-Kunsill tat-28 ta’ Lulju 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minhabba ċirkostanzi oġġettivi. Abbażi ta’ dan, il-Litwanja ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mil-Litwanja minhabba ċirkostanzi oġġettivi jikkonċernaw 29 miżura jew submiżura.

² Ara d-dokumenti ST 10477/21 u ST 10477/21 ADD 1 fi <http://register.consilium.europa.eu>.

³ Ara d-dokumenti ST 14637/23, ST 14637/23 COR 1, u ST 14637/23 ADD 1 fi <http://register.consilium.europa.eu>.

⁴ Ara d-dokumenti ST 13498/24 u ST 13498/24 ADD 1 fi <http://register.consilium.europa.eu>.

⁵ Ara d-dokumenti ST 9588/25, ST 9588/25 ADD 1, u ST 9588/25 ADD 1 COR fi <http://register.consilium.europa.eu>.

⁶ Ara d-dokumenti ST 5756/26 u ST 5756/26 ADD 1 REV 1 fi <http://register.consilium.europa.eu>1.

- (4) Il-Litwanja spjegat li disa' miżuri jew submiżuri parzjalment ma għadhomx jistgħu jinkisbu minhabba restrizzjonijiet fil-katina ta' provvista u diffikultajiet tekniċi mhux mistennija. Dan jikkonċerna l-miżuri u submiżuri A.1.3.2 (Modernizzazzjoni taċ-ċentri tar-raggruppamenti tal-mard infettiv), B.1.2.1 (Appoġġ għat-twassil ta' vetturi nodfa, u għall-mobbiltà sostenibbli), B.1.2.3 (Installazzjoni tal-infrastruttura tal-iċċarġjar tal-vetturi u tal-mili tal-fjuwil alternattiv), B.1.3.3 (Provvista ta' prodotti u servizzi għall-bini li jhaffu r-rinnovazzjoni tal-bini), B.1.3.4 (Appoġġ għar-rinnovazzjoni tal-bini), D.1.4.3 (Apprendistat u taħriġ), G.1.2.2 (Żieda fil-kamp ta' applikazzjoni u d-diversità tal-miżuri ta' appoġġ għall-impjiegi), H.1.1.2 (Appoġġ għar-rinnovazzjoni tal-bini (fuq skala akbar) u H.1.2 (Appoġġ għax-xiri ta' vettura nadifa tal-ilma intern). Abbażi ta' dan, il-Litwanja talbet li jiġu emendati dawk il-miżuri u submiżuri. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (5) Il-Litwanja spjegat li għet emendata (sub)miżura waħda biex jiġu implimentati alternattivi aħjar sabiex tinkiseb l-ambizzjoni oriġinali tagħha. Dan jikkonċerna s-sottomiżura E.1.3.2 (Appoġġ għar-riċerka u l-iżvilupp). Abbażi ta' dak, il-Litwanja talbet li tiġi emendata din is-submiżura. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (6) Il-Litwanja spjegat li ġew emendati 17-il miżura jew submiżura biex tiġi implimentata alternattiva aħjar li tippermetti li jitnaqqas il-piż amministrattiv u li tiġi simplifikata d-Deċiżjoni ta' Implimentazzjoni tal-Kunsill tat-28 ta' Lulju 2021, filwaqt li xorta jintlaħqu l-oġġettivi ta' daww il-miżuri u submiżuri. Dan jikkonċerna l-miżuri u s-submiżuri A.1.1.11 (Id-digitalizzazzjoni tas-settur tal-kura tas-saħħa), B.1.1.2 (Appoġġ għall-kostruzzjoni ta' faċilitajiet ta' ħżin individwali), B.1.2.2 (Appoġġ għax-xiri ta' vetturi tat-trasport pubbliku b'emissjonijiet żero), B.1.2.4 (Appoġġ għall-iżvilupp tas-settur tal-fjuwils RES (gass tal-bijometan, bijokarburanti likwidi tat-tieni generazzjoni għat-trasport, u idroġenu nadif)), B.1.4 (Żamma u żieda fil-kapaċità tal-assorbiment tal-GHG), D.1.1.3 (Programm għall-Iskejjel tal-Millennju), D.1.1.5 (L-appoġġ għall-akkwist ta' tagħmir għal ċentri STEM u laboratorji mobbli), E.1.2.3 (Appoġġ għall-ekosistema tan-negozji l-ġodda), E.1.3.3 (L-inkoraġġiment tax-xjenza u n-negozju biex jipparteċipaw fil-programm ta' riċerka u innovazzjoni tal-UE Orizzont Ewropa u programmi ta' finanzjament internazzjonali oħra), F.1.1.1 (Modernizzazzjoni tas-sistema tar-riżorsi umani fis-settur pubbliku), F.1.4.4 (Kontribwenti futuri litterati fir-rigward tat-taxxa), F.1.6.1. (Twassil ta' għodod ġodda tal-analitika tad-data għall-Ispettorat tat-Taxxa tal-Istat), F.1.6.2. (Monitoraġġ tal-kwalità tad-data tal-Ispettorat tat-Taxxa tal-Istat u ta' istituzzjonijiet oħra), F.1.7.2. (Twassil ta' prototip eFTI gate), F.1.8 (Tieqa unika biex jiġihallu l-multi), G.1.2.1 (Ottimizzazzjoni u titjib tal-proċessi operazzjonali tas-servizz tal-impjiegi, l-iżgurar tal-orjentazzjoni sistematika tal-klijenti) u H.1.1.1 (Aġġornament tal-pakketti u l-istandards tar-rinnovazzjoni). Abbażi ta' dak, il-Litwanja talbet li jiġu emendati daww il-miżuri u submiżuri. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (7) F'konformità mal-Artikolu 21 tar-Regolament (UE) 2021/241, wara t-tnaqqis fil-livell ta' implimentazzjoni ta' tmien submiżura, il-Litwanja talbet li tuża r-riżorsi liberati bit-tnaqqis fil-livell tal-implimentazzjoni tagħhom biex iżżid il-livell ta' implimentazzjoni ta' żewġ submiżuri. Dan jikkonċerna s-submiżuri F.1.3.5 (Konsolidazzjoni tal-istituzzjonijiet nazzjonali tal-iżvilupp) u H.1.3.2 (Appoġġ għall-kostruzzjoni ta' impjanti RES (enerġija solari)). Abbażi ta' dak, il-Litwanja talbet li jiżdied il-livell ta' implimentazzjoni ta' żewġ submiżuri. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.

Korrezzjonijiet ta' żbalji klerikali

- (8) Ġew identifikati żewġ żbalji klerikali fit-test tad-Deciżjoni ta' Implimentazzjoni tal-Kunsill tat-28 ta' Lulju 2021, li jaffettwaw miżura waħda u submiżura waħda taħt żewġ komponenti. Id-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata biex tikkoreġi dawn l-iżbalji klerikali li ma jirriflettux il-kontenut tal-RRP ipprezentat lill-Kummissjoni fl-14 ta' Mejju 2021, kif maqbul bejn il-Kummissjoni u l-Litwanja. Dawk l-iżbalji klerikali huma relatati mas-submiżura A.1.2.2 (Riżorsi umani u kapaċità tal-infrastruttura għall-forniment ta' servizzi ta' kura fit-tul) u l-miżura C.1.1 (Trasformazzjoni tal-governanza tat-teknoloġija tal-informazzjoni pubblika) taħt il-komponenti A u C. Dawk il-korrezzjonijiet ma jaffettwawx l-implimentazzjoni tal-miżura s-submiżura kkonċernati.

Valutazzjoni tal-Kummissjoni

- (9) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Kontribut għall-oġġettivi tar-REPowerEU

- (10) F'konformità mal-Artikolu 19(3), il-punt (da), u l-kriterju 2.12 tal-Anness V, tar-Regolament (UE) 2021/241, il-kapitolu REPowerEU huwa mistenni li jikkontribwixxi b'mod effettiv fil-biċċa l-kbira (klassifikazzjoni A) għas-sigurtà tal-enerġija, id-diversifikazzjoni tal-provvista tal-enerġija tal-Unjoni, żieda fl-użu tal-enerġija rinnovabbli u fl-effiċjenza enerġetika, żieda fil-kapaċitajiet tal-ħżin tal-enerġija jew it-tnaqqis meħtieġ tad-dipendenza fuq il-fjuwils fossili qabel l-2030. Filwaqt li tnaqqset l-ambizzjoni tas-submiżuri H.1.1.2 (Appoġġ għar-rinnovazzjoni tal-bini (fuq skala akbar)) u H.1.2 (Appoġġ għax-xiri ta' vettura nadifa tal-ilma intern), żdiedet l-ambizzjoni tas-submiżura H.1.3.2. (Appoġġ għall-kostruzzjoni ta' impjanti RES (enerġija solari)) wara r-riallokazzjoni tar-riżorsi liberati korrispondenti. Il-kost totali stmat tal-miżuri taħt ir-REPowerEU baqa' l-istess, u għalhekk il-valutazzjoni tibqa' l-istess.

Kontribut għat-tranżizzjoni ekoloġika, inkluża l-bijodiversità

- (11) F'konformità mal-Artikolu 19(3), il-punt (e), u l-kriterju 2.5 tal-Anness V, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (il-klassifikazzjoni A) għat-tranżizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġġettivi klimatiċi jammontaw għal ammont li jirrappreżenta 37,2 % tal-allokazzjoni totali tal-RRP emendat u 99,64 % tal-kostijiet stmati totali tal-miżuri fil-kapitolu REPowerEU kkalkolati f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Enerġija u l-Klima 2021-2030.

- (12) Wara l-emendi proposti mil-Litwanja għall-RRP, il-kontribut għall-oġġettivi klimatiċi naqsu minn 38,2 % għal 37,2 %. It-tnaqqis fil-kontribut għall-oġġettivi klimatiċi jirrifletti fil-bieċa l-kbira t-tnaqqis fil-livell ta' implimentazzjoni tal-miżura H.1.2. (Appoġġ għax-xiri ta' vettura nadifa tal-ilma intern) li jikkontribwixxu 40 % għall-oġġettivi klimatiċi wara r-riallokazzjoni tar-riżorsi liberati korrispondenti.

Kontribut għat-tranżizzjoni diġitali

- (13) F'konformità mal-Artikolu 19(3), il-punt (f), u l-kriterju 2.6 tal-Anness V, tar-Regolament (UE) 2021/241, l-RRP emendat fih miżuri li jikkontribwixxu fil-bieċa l-kbira (il-klassifikazzjoni A) għat-tranżizzjoni diġitali jew biex jiġu indirizzati l-isfidi li jirriżultaw minnha. Il-miżuri li jappoġġaw l-oġġettivi diġitali jammontaw għal ammont li jirrappreżenta 23,42 % tal-allokazzjoni totali tal-RRP emendat ikkalkolati f'konformità mal-metodoloġija stabbilita fl-Anness VII tar-Regolament (UE) 2021/241.
- (14) Il-kontribut lejn it-tranżizzjoni diġitali tal-RRP emendat tonqos minn kontribut ta' 23,44 % għal 23,42 %. Dan it-tnaqqis huwa xprunat fil-bieċa l-kbira mit-tnaqqis fl-iskala tas-submiżuri D.1.4.3 (Apprendistat u taħriġ) u G.1.2.2. (Iż-żieda tal-ambitu u d-diversità tal-miżuri ta' appoġġ għall-impjiegi, li jikkontribwixxi għal 40 % għall-oġġettivi diġitali.

Kalkolu tal-kostijiet

- (15) F'konformità mal-Artikolu 19(3), il-punt (i), u l-kriterju 2.9 tal-Anness V, tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderament (il-klassifikazzjoni B) raġonevoli u plawżibbli, hija f'konformità mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.
- (16) Skont l-informazzjoni pprovduta, il-valutazzjoni tal-istimi tal-kostijiet għall-investimenti riveduti turi li l-biċċa l-kbira tal-kostijiet huma raġonevoli u plawżibbli għalkemm l-evidenza turi gradi li jvarjaw ta' dettalji u ta' profondità tal-kalkoli. Barra minn hekk, il-bidliet fl-istimi tal-kostijiet għall-miżuri emendati kienu ġustifikati u proporzjonali u bħala tali r-raġonevolezza, il-plawżibbiltà, u l-addizzjonalità tal-finanzjament tal-Unjoni fejn applikabbli, ta' dawn l-istimi tal-kostijiet ma nbidlux meta mqabbla mal-RRP originali. Fl-aħħar nett, l-ammont tal-kostijiet totali stmati tal-RRP huwa f'konformità mal-prinċipju tal-kosteffiċjenza u proporzjonali mal-impatt nazzjonali, ekonomiku u soċjali mistenni.

Kwalunkwe kriterju iehor ta' valutazzjoni

- (17) Il-Kummissjoni tqis li l-emendi mressqa mil-Litwanja ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tat-28 ta' Lulju 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stipulati fl-Artikolu 19(3), il-punti (a), (b), (c), (d), (db), (g), (h), (j) u (k), tar-Regolament (UE) 2021/241.

Valutazzjoni pożittiva

- (18) Wara l-valutazzjoni pożittiva mill-Kummissjoni tal-RRP emendat, bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenħtieġ li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP emendat.

Kontribuzzjoni finanzjarja

- (19) Il-kost totali stmat tal-RRP emendat tal-Litwanja huma ta' EUR 3 849 237 823. Peress li l-ammont tal-kost totali stmat tal-RRP emendat huwa daqs il-kontribuzzjoni finanzjarja massima aġġornata disponibbli għal-Litwanja, jenħtieġ li l-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill⁷, u mal-Artikolu 20(4) u l-Artikolu 21a(6) tar-Regolament (UE) 2021/241 li hija allokata għall-RRP emendat tal-Litwanja tkun uguali għal EUR 2 297 565 464. Għalhekk, il-kontribuzzjoni finanzjarja għad-dispożizzjoni tal-Litwanja tibqa' l-istess.

⁷ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Aġġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

- (20) L-ammont tal-kontribuzzjoni finanzjarja għal-Litwanja jenħtieg li jiġi ddeterminat f'konformità mal-Artikolu 20 tar-Regolament (UE) 2021/241. Madankollu, skont id-Deċiżjoni ta' Implimentazzjoni tal-Kummissjoni tas-6 ta' Mejju 2024 dwar it-tnaqqis tal-ammont tal-ewwel pagament parzjali tal-appoġġ mhux ripagabbli għal-Litwanja, adottata f'konformità mal-Artikolu 24(8) tar-Regolament (UE) 2021/241, il-kontribuzzjoni finanzjarja tnaqqset bi EUR 8 733 750 u l-Litwanja ma tistax titlob l-iżborż tat-tnaqqis mill-Kummissjoni.

Self

- (21) L-appoġġ fil-forma ta' self disponibbli għal-Litwanja li jammonta għal EUR 1 551 672 358 jibqa' l-istess.
- (22) Għalhekk, jenħtieg li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan. Għal raġunijiet ta' ċarezza, jenħtieg li jiġi sostitwit kompletament l-Anness tad-Deċiżjoni ta' Implimentazzjoni tal-Kunsill tat-28 ta' Lulju 2021.
- (23) Din id-Deċiżjoni hija mingħajr preġudizzju għall-eżitu ta' kwalunkwe proċedura relatata mal-ġhoti ta' fondi tal-Unjoni skont xi programm tal-Unjoni hlief il-Facilità għall-Irkupru u r-Reżiljenza jew għall-proċeduri relatati ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma tneħħix ir-rekwiżit li l-Istati Membri jinnotifikaw każijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-pjan tal-irkupru u r-reżiljenza

Il-valutazzjoni tal-pjan tal-irkupru u r-reżiljenza emendat għal-Litwanja fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata.

Artikolu 2

Emendi

L-Anness tad-Deciżjoni ta' Implimentazzjoni tal-Kunsill tat-28 ta' Lulju 2021 dwar l-approvazzjoni tal-valutazzjoni tal-pjan għall-irkupru r-reżiljenza għal-Litwanja huwa sostitwit bit-test li jidher fl-Anness ta' din id-Deciżjoni.

Artikolu 3

Destinatarju

Din id-Deciżjoni hija indirizzata lir-Repubblika tal-Litwanja.

Magħmul fi ...,

Għall-Kunsill

Il-President
